

कृती आराखडा अंतर्गत २००६-२००७ मध्ये "तालुका बीज गुणन प्रक्षेत्रावर पायाभूत बियाणे उत्पादनासाठी पायाभूत सुविधांचे सहाय्य" ही केंद्र पुरस्कृत योजना राबविण्याबाबत.

महाराष्ट्र शासन
कृषि पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक तावीके १२०६/प्रक्र २७५/१-अ,
मंत्रालय विस्तार मुंबई-४०० ०३२
दिनांक- २९ जुलै, २००६

- वाचा:- १) शासन निर्णय क्रमांक तावीके १२०५/प्र.क्र, २४०/१अ, दिनांक ५ जुलै, २००५.
दिनांक २२/८/२००६ व दिनांक २८/१२/२००५
२) शासन परिपत्रक, वित्त विभाग क्रमांक खर्चानी १००६/प्र.क्र. १/अर्थोपाय दिनांक २०/४/२००६
३) केंद्रीय कृषि मंत्रालयाचे पत्र क्रमांक ६-६/२००६, एमएम-१ दिनांक ५ जून, २००६
४) कृषि आयुक्तालयाचे पत्र क्रमांक तासीफा/पा.सु.स/वि.प्र. ७/५३३/२००६
दिनांक २६ जून, २००६

प्रस्तावना-

राज्यामध्ये एकूण १९४ तालुका बीज गुणन प्रक्षेत्र व ९ अन्विक्षा नि प्रात्यक्षिक प्रक्षेत्र आहेत. सदर प्रक्षेत्रावर सिंचन, यांत्रिकीकरण इत्यादी कार्यक्रम आयोजित करून विविध पिकांच्या संकरीत व अधिक उत्पादन देणा-या जातीचे बियाणे शेतक-यांना उपलब्ध करून देणे, ग्रामबिजोत्पादन कार्यक्रमांतर्गत प्रमाणित बियाणे उत्पादनासाठी प्रक्षेत्राच्या जवळचे क्षेत्रातील शेतक-यांना पायाभूत बियाणे पुरवठा करणे, शेतक-यांना प्रशिक्षण, व शेतकरी मेळावे आयोजित करून, शेतक-यांमध्ये तंत्रज्ञानाचा जलद गतीने प्रचार व प्रसार करण्याच्या उद्देशाने तालुका बीज गुणन प्रक्षेत्रावर पायाभूत बियाणे उत्पादनासाठी पायाभूत सुविधांचे सहाय्य ही योजना वर्कप्लॅनमध्ये समाविष्ट करण्यांत आली आहे. या योजने अंतर्गत राज्यातील अस्तित्वातील तालुका बीज गुणन प्रक्षेत्र / अन्विक्षा नि प्रात्यक्षिक प्रक्षेत्रावर विहिर पुर्नभरण करणे, जुन्या विहिरीचे नुतनीकरण, जुन्या विहिरीची खोली वाढविणे, नवीन विहीर खोदणे, उपसा जलसिंचन योजना, पाईपलाईन, विद्युत मोटार बसविणे, तुषार / ठिबक संच बसविणे इ. कामे घेऊन उत्पादन वाढविणे. प्रक्षेत्रावर आवश्यक गौण बांधकामे करणे तसेच अस्तित्वात असलेल्या बांधकामाची दुरुस्ती, नुतनीकरण करणे, प्रक्षेत्राचे परिरक्षण करणे, बियाणे उत्पादनासाठी आवश्यक निविष्टा खरेदी करणे, प्रक्षेत्रावरील मशागतीच्या कामासाठी बैल व यंत्रसामुग्री खरेदी करणे, मशागत खर्च करणे, जैविक उत्पादने गांडूळ खत/कल्चर निर्मिती, निम पावडर, युरिया ब्रिकेट शेतक-यांना तयार करून देणे, भाजीपाला व फळांची रोपे तयार करून बिजोत्पादनाचा कार्यक्रम घेऊन विक्री करणे, बियाणे प्रक्रिया करणे इ. सुविधांचा समावेश करण्यात आलेला आहे.

२. राज्यातील तालुका बीजगुणन केंद्रावर संकरित व अधिक उत्पादन देणा-या वाणांचे बियाण्यांचे उत्पादन करून ते शेतक-यांना पुरविणे, ग्रामबिजोत्पादन कार्यक्रमांतर्गत प्रमाणित बियाणे उत्पादनासाठी प्रक्षेत्राच्या जवळचे क्षेत्रातील शेतक-यांना पायाभूत बियाणे पुरवठा करणे या उद्देशाने "तालुका बीज गुणन प्रक्षेत्रावर पायाभूत बियाणे उत्पादनासाठी पायाभूत सुविधांचे सहाय्य" ही योजना या सन २००६-०७ मध्ये राज्यात राबविण्यास केंद्र शासनाने संदर्भाधीन दिनांक ५/६/२००६ च्या पत्रान्वये मान्यता दिलेली आहे.

शासन निर्णय :-

वर्कप्लॅन अंतर्गत २००६-२००७ मध्ये केंद्र शासनाने मान्यता दिल्यानुसार "तालुका बीज गुणन प्रक्षेत्रावर पायाभूत बियाणे उत्पादनासाठी पायाभूत सुविधांचे सहाय्य" ही १०० टक्के केंद्र पुरस्कृत योजना रुपये १००.०० लाख (रुपये शंभर लाख फक्त) इतक्या खर्चासह राज्यात राबविण्यासाठी प्रशासकीय मान्यता देण्यात येत आहे.

२. सदर योजनेचे आर्थिक व भौतिक लक्ष्य खालीलप्रमाणे आहे :-

अ.क्र	योजनेचे नाव	भौतिक लक्ष्य	आर्थिक लक्ष्य
१	१९४ तालुका बीज गुणन प्रक्षेत्र व ९ अन्विक्षा नि प्रात्यक्षिक प्रक्षेत्रावर पायाभूत बियाणे उत्पादनासाठी पायाभूत सुविधांचे सहाय्य.		१००.००
		एकूण रुपये	१००.००

३. सन २००६-२००७ मध्ये सदर योजनेसाठी रुपये १००.०० (रुपये शंभर लाख फक्त) इतकी रक्कम वितरित करण्यासही मान्यता देण्यात येत आहे.

४ या प्रित्यर्थ होणारा खर्च सन २००६-०७ या आर्थिक वर्षासाठी मंजूर असलेल्या अनुदानातून भागविण्यांत येऊन तो खालील लेखाशिर्षाखाली खर्ची टाकण्यांत यावा.

मागणी क्रमांक डी-२

२४०१ - पीक संवर्धन

१०३ - बी बियाणे

पंचवार्षिक योजनांतर्गत योजना

(००)(२०) तालुका बीजगुणन केंद्र बळकटीकरण

केंद्र पुरस्कृत योजना (२४०१३९६८)

२१ परिरक्षण कामे

३२-यंत्रसामुग्री व साधन सामुग्री

३३ - सामुग्री व पुरवठा

३६- गौण बांधकामे

५ वरील निधी खर्च करण्यास संचालक (विस्तार व प्रशिक्षण) कृषि आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यांत येत आहे. तसेच मंजूर निधीचे संबंधित अधिका-यांना वितरण करण्यास त्यांना प्राधिकृत करण्यांत येत आहे. वित्त विभागाच्या संदर्भाधीन दिनांक २०/४/२००६ च्या परिपत्रकात नमुद केल्यानुसार या योजनेचा खर्च मासिक कॅश फ्लोच्या मर्यादेत राहील याची दक्षता घेण्याची जबाबदारी संचालक (विस्तार व प्रशिक्षण) कृषि आयुक्तालय, महाराष्ट्र राज्य, पुणे यांची राहील. तसेच केंद्र शासनाच्या मार्गदर्शक सुचनानुसार या योजनेचा आर्थिक व भौतिक प्रगती अहवाल प्रत्येक महिन्याला विहित मुदतीत केंद्र शासनाला तसेच राज्य शासनाला सादर होईल याची दक्षता घेण्यात यावी.

६. हा शासन निर्णय वित्त विभागाच्या परिपत्रक क्रमांक- खर्चनि १००६/प्र.क्र.१/अर्थोपाय दिनांक २०.४.२००६ अन्वये प्रशासकीय विभागांना प्रदान केलेल्या अधिकारानुसार व सचिव (कृषि) यांच्या मान्यतेने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(र.ब पुरोहित)

कार्यासन अधिकारी, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग.

प्रति,

आयुक्त कृषि, कृषि आयुक्तालय, महाराष्ट्र राज्य, पुणे (५ जादा प्रतीसह)
महालेखापाल- महाराष्ट्र १/२ (लेखा परीक्षा / लेखा व अनुज्ञेयता), मुंबई / नागपूर
संचालक (विस्तार व प्रशिक्षण) , कृषि आयुक्तालय, महाराष्ट्र राज्य, पुणे
सर्व संचालक व सहसंचालक, कृषि आयुक्तालय, महाराष्ट्र राज्य, पुणे
सर्व विभागीय कृषि सहसंचालक
सर्व जिल्हा अधिक्षक कृषि अधिकारी
सर्व जिल्हा कोषागार अधिकारी,
वित्त विभाग, मंत्रालय, मुंबई
कार्यासन २ अ, कृषि व पदुम विभाग, मंत्रालय, मुंबई./ निवड नस्ती